

# LILL-MADONNA TAT-TARAĞ\*

*Ta' DUN FRANS CAMILLERI*

Xħin nitla' l-ewwel targħa, o Marija,  
U nixhet ġars-ti 'l fuq, nitghaxxaq bik  
F'dehra tas-sema kollha bjuda u dija,  
U nitla' u ngħid bil-qalb : "Is-sliem għalik!"

Fuq wiċċek kollu ħlewwa u tjubija  
Tbissim ta' ħniena—it-tama tiegħi fik.  
Narak miġbura hekk, bil-ħajr mimlija...  
Le, le, irrid nibq'hawn, qatt ma nħallik!

B'ħarsti f'għajnejk imniżżla 'l isfel lejja  
Niftakar fi ħtijieti. Oh, ħallini  
Inbaxxi rasi jien, ngħatti għajnejja.

Hekk, kif tiġibdni lejk f'nofs dan it-taraġ,  
Fit-telgħha ta' dil-ħajja 'l fuq mexxini  
U ibqa' għalija Int it-tama u l-faraġ.

---

\* Nota. — Kif tiftah il-bieb tal-Kullegg "San Lwiggi", tilmah statwa sabiħha u devota tal-Madonna. Għaliha hu miktub dan is-sunett.—D.F.C.